

سورة البقرة (۲۸)

آیات ۲۰ — ۲۱

ملاحظہ: کتاب میں حوالہ کے لیے قطعہ بندی (پر اگر فنک) میں بنیادی طور پر تینے ارقام (نمبر) اختیار کیے گئے ہیں سب سے پہلا (۱) میں طرف والا ہندسہ سورۃ کا نمبر شانظاہر کرتا ہے اس سے اگلا (درمیانے) ہندسہ اسے سورۃ کا قطعہ نمبر (جو زیر مطالعہ ہے) اور جو کم از کم ایک آیت پر مشتمل ہے ظاہر کرتا ہے۔ اس کے بعد والا (تیسرا) ہندسہ کتاب کے مباحث اربعہ (اللغہ، الاعراب، الرسم اور الفیض) میں سے زیر مطالعہ بحث کو ظاہر کرتا ہے یعنی علی الترتیب اللغہ کے لیے ۱، الاعراب کے لیے ۲، الرسم کے لیے ۳ اور الفیض کے لیے ۴ کا ہندسہ لکھا گیا ہے بحث اللغہ میں چونکہ متعدد کلمات زیر بحث آتے ہیں اس لیے یہاں حوالہ کے نزدیک آسانی کے لیے نمبر کے بعد تو سینے (برکیٹ) میں متعلقہ کلمہ کا ترتیبی نمبر بھی دیا جاتا ہے مثلاً ۲: ۵: (۳) کا مطلب ہے سورۃ البقرہ کے پانچویں قطعہ میں بحث اللغہ کا تیسرا فیض اور ۲: ۵: ۳ کا مطلب ہے سورۃ البقرہ کے پانچویں قطعہ میں بحث الرسم۔ وکھلا۔

۲۸: ۲
يٰۤاَيُّهَا سُرٰٓيْلُ اذْكُرْ وَاٰتِيَّ التِّي
اَنْزَلْتُ مَصَدَقًا لِّمَا مَعَكُمْ وَلَا تَكُوْنُوْا اَوَّلَ
كَافِرِيْهِ وَلَا تَشْتَرُوْا بِاٰتِيَّتِيْ شَيْئًا قَلِيْلًا
وَ اٰتِيَّ فَالْقُوْنِ ۝

۲: ۲۸: ۱ اللّٰغۃ

۲: ۲۸: ۱ (۱) [يَبْنِيْ اِسْرَائِيْلَ] جسے عام رسم الٹائی میں "یا بنی اسرائیل" لکھا جاتا ہے۔ یہ تین کلمات "یا"، "بنی" اور "اسرائیل" کا مرکب ہے۔ اس میں "یا" تو نداء کا ہے جس کا عام اردو ترجمہ "اے" ہے۔ عربی حروف نداء اور ان کے استعمال پر البقرہ: ۲۱ یعنی ۲: ۱۶: ۱ (۱) میں مفصل بات ہوئی تھی۔

● "بَنِي" دراصل "بنین" تھا مگر آگے مضاف ہونے کے باعث آخری نون (اعرابی) گر کر "بنی" رہ گیا ہے اور یہ "بنین" بھی دراصل "بَنُون" کی حالت نصب ہے جس کی وجہ "الاعراب" میں بیان ہوگی) اور "بَنُون" لفظ "ابن" کی جمع مذکر سالم ہے [جو صحیح معنوں میں تو جمع سالم نہیں ورنہ "ابنُون" ہوتی۔ تاہم آخر کی اعرابی علامت "وُن" یا "بن" کی وجہ سے یہ بھی جمع سالم ہی شمار ہوتی ہے]۔

● لفظ "ابن" کا مادہ "بن ی" ہے۔ اگرچہ بعض نے اس کا مادہ "بن و" قرار دیا ہے لیکن اس کی اصلی شکل "بَنُو" یا "بَنِي" بروزن "فَعَلُو" تھی پھر آخری "یا" یا "واو" کو ثقیل سمجھ کر گرا دیا گیا۔ اور اس کے عوض شروع میں ہمزہ الوصل لگا دیا گیا جو بصورت وصل تلفظ سے ساقط ہو جاتا ہے۔ اسی قسم کا مکمل لفظ "اسم" میں بھی ہوا ہے۔ دیکھئے سورۃ الفاتحہ میں بحث بسم اللہ [۱: ۱: ۱] اور اس (ابن) کی جمع سالم "بَنُون"

۱۔ اور ہر ایک فریق کے کچھ دلائل ہیں تفصیل چاہیں تو دیکھئے التبیان (للکبری) ج ۱ ص ۵۷
اعراب القرآن (للخاس) ج ۱ ص ۲۱۷۔ معجم الاعلال والابدال (للخراط) ص ۵۲۔ نیز البستان اور المباد
اور ملاقاوس (LANE) تحت مادہ "بن ی"۔

آنے کی وجہ بھی یہی ہے کہ یہ دراصل لفظ "بَنُو" (یا بَنِي) سے جمع سالم "بَنَوُونَ" (یا بَنِيُونَ) ہے جس میں خلاف قیاس "و" یا "ی" کا ضمہ (ہے) ماقبل (متحرک) کو دے کر اس ("واد" یا "یاء") کو حذف کر دیا جاتا ہے۔ اور یہ بھی ممکن ہے کہ اصل "بَنُو" یا "بَنِي" بروزن "فَعَلُ" ہو تو پھر اس سے جمع سالم "بَنِيُونَ" یا "بَنَوُونَ" قاعدہ قیاس کے مطابق "بَنُونَ" ہی بن جاتی ہے۔

● اس لفظ (ابن) کی جمع مکسر "ابناء" بروزن "أَفْعَالُ" ہے۔ جس کی اصل شکل "ابناؤ" یا ابنائے" تھی پھر الف ممدودہ کے بعد آنے والی "و" یا "ی" کو "ء" میں بدل کر لکھا اور بولا جاتا ہے۔ بعض اہل علم اس جمع مکسر (ابناء) کو جمع مکسر کے اوزان اور ان کے بعض قواعد کی بنا پر اس لفظ کا مادہ "ب ن و" ہونے کی (اور اصل لفظ کے "بَنُو" بروزن "فَعَلُ" ہونے کی دلیل بتاتے ہیں۔

● اس مادہ (ب ن و) سے فعل مجرد زیادہ تر "بَنَى..... يَبْنِي بِنَاءً وَبُنْيَانًا" (باب ضرب سے) آتا ہے جس کے بنیادی معنی ہیں: "..... کو تعمیر کرنا، (عمارت وغیرہ) بنانا" یا (اس کی) بنیاد رکھنا" اور ان ہی معنی کے لیے فعل مجرد "بَنَى يَبْنُو بِنَاءً" (داوئی اللام اور باب نصر سے) بہت کم بلکہ شاذ ہی استعمال ہوتا ہے۔ اور یہ بھی ایک (مزید) وجہ یا دلیل ہے اصل مادہ کے یا ئی اللام (ب ن و) ہونے کی۔ اس سلسلے میں بعض کتب لغت میں اس مادہ سے فعل مجرد کے (مندرجہ بالا) معنی کی بنا پر لفظ "ابن" کے اس سے ماخوذ ہونے کی مناسبت یہ بیان کی گئی ہے کہ گویا "بِنَا" اپنے باپ کی تعمیر کردہ (ایک عمارت ہے جس کا "بانی" (بصیغہ اسم الفاعل) یا "بِنَاؤُ" (بروزن "فَعَالُ" بمعنی "راج") وہ (باپ) ہے۔ قرآن کریم میں اس

فعل مجرد (بَنَى یَبْنِی) کے مختلف صیغے گیارہ جگہ وارد ہوئے ہیں۔ اور اس فعل کے مصادر اور بعض مشتق اسماء بھی گیارہ ہی جگہ آئے ہیں۔ البتہ اس مادہ سے ماخوذ کلمات بکثرت آئے ہیں۔ اور خود یہ لفظ (ابن) بصیغۃ واحد (مفرد یا مرکب صورت میں) ۱۱ جگہ، اس کی جمع سالم مختلف اعرابی حالتوں میں (مفرد یا مرکب) ۷۲ جگہ اور اس کی جمع مکسر "ابناء" مختلف صورتوں میں ۲۲ جگہ وارد ہوئی ہے۔

● زیرِ مطالعہ مرکب ندائی (یا بنی اسرائیل) کا تیسرا کلمہ "اسرائیل" جس کے رسم عثمانی پر بعد میں بات ہوگی) دراصل عبرانی زبان کا لفظ ہے جس کی اصل صورت غالباً "یسرائیل" ہے اور جس کے معنی غالباً "اللہ کا بندہ" ہیں۔ یہ لفظ حضرت یعقوب (بن اسحاق بن ابراہیم علیہم السلام) کے لقب کے طور پر استعمال ہوتا ہے۔ عجمی اور علم ہونے کے باعث یہ لفظ غیر منصرف ہے۔ عرب قبائل اس لفظ کو مختلف صورتوں میں بولتے تھے مثلاً "اسرائیل، یاسرائیل، یاسوال، اسراول اور اسراٹین" وغیرہ۔ ان میں سے فصیح ترین قرآنی صورت لغات ہے۔ یہ لفظ (اسرائیل) قرآن کریم میں ۴۳ جگہ آیا ہے۔ جن میں سے پانچ مقامات پر تو اسی ترکیب ندائی (یا بنی اسرائیل) کی صورت میں آیا ہے۔

● اس طرح اس مرکب (یا بنی اسرائیل) کا لفظی ترجمہ بنتا ہے "اے اسرائیل کے بیٹو" اور اسرائیل سے مراد حضرت یعقوب ہونے کے باعث بعض نے اس ترکیب کا ترجمہ "اے یعقوب کے بیٹو"، "اے یعقوب کی اولاد" اور "اے آل یعقوب" کیا ہے۔ جب کہ بعض مترجمین "اے اولاد اسرائیل" اور بعض نے "اے بنی اسرائیل" ہی رہنے دیا ہے۔ خیال رہے کہ "بنی اسرائیل" یا "اسرائیلی" سے مراد عموماً "یہودی" مذہب کے پیروکار ہوتے ہیں۔ کیونکہ ہندوؤں کی طرح بنیادی طور پر یہ بھی ایک نسلی مذہب ہے جو ایک خاص

نسل کے اندر محدود ہے۔

۲: ۲۸: ۲۱ (۲) [اَذْكُرُوا] کا مادہ "ذکر" اور وزن "أَفْعَلُوا"

ہے۔ یہ لفظ دراصل "أُذْكَرُوا" ہے مگر سابقہ لفظ (اسرائیل) کے ساتھ ملا کر پڑھتے وقت ابتدائی حمزۃ الوصل تلفظ سے گر جاتا ہے۔ اس مادہ (ذکر) سے فعل مجرد "ذکر"..... "يَذْكُرُ ذِكْرًا" (باب نصر) آتا ہے اور اس کے بنیادی معنی دو ہیں (۱) "..... کو ذہن میں رکھنا"..... "کو یاد رکھنا"..... کو یاد کرنا،..... کا خیال رکھنا" اور (۲) "..... کی بات کرنا"..... کا ذکر کرنا۔

اور ان دو معنوں کی وجہ سے ہی "ذکر" کی دو قسمیں بیان کی جاتی ہیں "ذکر قلبی" (دل میں یاد کرنا، یاد رکھنا) اور "ذکر لسانی" (زبان سے کسی کا ذکر کرنا یا اس کا ذکر زبان پر لانا)۔ اور یہ دونوں قسم کا ذکر یا تو (۱) "نسیان" (بھول جانا) کے مقابلے پر ہوتا ہے یعنی "کسی بھولی ہوئی بات کا یاد آ جانا۔ اور یا (۲) کسی کی یاد کو مسلسل ذہن میں یا زبان پر محفوظ کرنا یعنی یاد رکھنا کے لئے۔ اردو میں عموماً لفظ "ذکر" زیادہ تر صرف "لسانی ذکر" کے لئے استعمال ہوتا ہے اس لئے اردو میں "ذکر کرنا" فعل بنایا گیا ہے "ذکر رکھنا" نہیں کہتے۔

● قرآن کریم میں یہ فعل (ذکر یذکر) مختلف مقامات پر مندرجہ بالا تمام معانی کے لئے استعمال ہوا ہے۔ سیاق و سباق عبارت عموماً خود ہی معنی کے تعین میں مدد دیتا ہے۔ زیر مطالعہ کلمہ "اذکرُوا" اس مادہ کے فعل مجرد سے فعل امر کا صیغہ جمع مذکر حاضر ہے جس کا ترجمہ قریباً سب ہی مترجمین نے "یاد کرو" سے کیا ہے جس میں غور کرنے اور خیال رکھنے کا مفہوم موجود ہے۔

۲: ۲۸: ۲۱ (۲) [نِعْمَتِي] یہ نِعْمَةٌ + ي (ضمیر مجبور یعنی "میرے") کا

مرکب ہے یعنی یہ "نِعْمَتِي" ہے جس میں آخری یائے ساکنہ (ئی) کو آگے لانے کے لئے فتح (ے) دی گئی ہے۔ لفظ "نِعْمَةٌ" کا مادہ "ن ع م" اور وزن "فِعْلَةٌ" ہے۔ دیامی متکلم کی طرف مضاف ہونے

کی وجہ سے "نعمة" کی آخری "تاء" کو کسره (ـ) دیا گیا ہے، اس مادہ (نعم) سے فعل مجرد کے باب اور معنی وغیرہ پر الفاتحہ: ۷ [۱:۱۹:۲۱] میں بات ہو چکی ہے۔

● "فِعْلَةٌ" کا وزن عموماً "کسی فعل کے معنی والی حالت" میں ہونا کے لئے استعمال ہوتا ہے۔ اس لحاظ سے "نعمة" کے معنی "نوشحالی" دیا جاتا ہے یا تازہ دسر سبز ہونے کی حالت کے ہیں جس سے انسان لطف اندوز ہوتا ہے۔ اردو میں اگرچہ اس کا ترجمہ "فضل، کرم، عطاء، فیض، احسان، نوازش یا انعام" سے بھی کیا جاسکتا ہے۔ تاہم خود لفظ "نعمة" (نعمت کی الاء کے ساتھ) اردو میں اپنے جملہ عربی معانی کے لئے مستعمل ہے۔

● یہ لفظ جب "اللہ" کی طرف مضاف ہو تو اس کے معنی "احسان، انعام یا فضل و کرم" ہی ہوتے ہیں۔ یہی وجہ ہے کہ بیشتر مترجمین نے یہاں اس کا ترجمہ "احسان" سے ہی کیا ہے۔ اگرچہ بعض نے "نعمت" اور "انعام" بھی استعمال کیا ہے بعض نے محاورہ اور مفہوم کی بناء پر کہ نعمت صرف ایک نہیں تھی (صیغہ جمع کی صورت میں یعنی "احسانات" یا "احسانوں" سے ترجمہ کیا ہے۔ لفظ "نعمة" مفرد یا مرکب صورت میں قرآن کریم کے اندر کل ۷۴ دفعہ آیا ہے۔ اور سوائے دو مقامات کے (باقی) ہر جگہ ام جلالیت (اللہ) کی طرف یا اس کے لئے کسی ضمیر کی طرف مضاف ہو کر استعمال ہوا ہے۔

[التی] اسم موصول برائے واحد مؤنث ہے جس کا اردو ترجمہ "وہ جو کہ" یا "اس کو جو کہ" ہوگا۔ اسماء موصولہ کے مختلف صیغوں اور معنی پر الفاتحہ: [۱:۱۹:۲۱] میں بات ہو چکی ہے۔ ضرورت ہو تو دوبارہ دیکھ لیجئے۔

[۲:۲۸:۲۱] [أَنْعَمْتُ عَلَيْكُمْ] جو "أَنْعَمْتُ + عَلَيَّ (پر) + كَرَمًا" کا مرکب ہے۔ "أَنْعَمْتُ" مذکورہ بالا مادہ (نعم) سے باب افعال کا فعل ماضی صیغہ واحد متکلم ہے۔ اس باب سے فعل رَأْنَعَمُ

بِنِعْمِ الْعَامَاءِ (العام دینا) کے معنی اور اس کے ساتھ "ب" اور "علیٰ" کے صلہ کے استعمال پر بھی الفاتحہ: ﴿ [۶:۱ : ۲۵۱] ﴾ میں بات ہوئی تھی۔ اس جملہ (النعمة علیکم) میں صرف مُنْعَمٌ عَلَیْہِ کا ذکر ہے مُنْعَمٌ بہ (النعمة) کا ذکر پہلے ہوا ہے۔ یعنی یہاں "النعمة علیکم" میں "النعمة" کے لئے ایک ضمیر محذوف ہے گویا تقدیر عبارت ہے "النعمة بھا علیکم" (میری وہ نعمت جو میں نے تم پر کی / تم کو دی)۔ "النعمة" کا ترجمہ "احسان" یا "العام" کرنے کی وجہ سے اکثر مترجمین نے "النعمة علیکم" کا ترجمہ "تم پر کیا" ہی کیا ہے۔ بعض نے "النعمة جو" میں نے تم کو عطا کی" سے ترجمہ کیا ہے۔ اسی طرح "العامات" اور "احسانوں" کے ساتھ فعل کا ترجمہ بصورت جمع یعنی "کئے" سے کرنا پڑا۔ یہ فرق صرف اردو میں فعل کے استعمال کے فرق کی وجہ سے ہے۔ مفہوم اور معنی تو یکساں ہے۔

۲: ۲۸: ۱ (۵) [وَأَوْفُوا] کی ابتدائی "و" تو عاطفہ بمعنی "اور" ہے اور کلمہ "أَوْفُوا" کا مادہ "وفی" اور وزن اصلی "أَفْعِلُوا" ہے۔ اس کی اصلی شکل "أَوْفِيُوا" بنتھی۔ جس کی "یاء" پر ضمہ (و) ماقبل کے مکسوف ہونے کی بناء پر عربوں کی زبان پر نقل تھا۔ اس لئے اس "یاء" کو ساقط کرتے ہیں۔ اور اس گرنے والی "یاء" سے پہلے والے حرف (جو مادہ کا عین کلمہ ہوتا ہے) پر ضمہ (و) یا فتح (و) ہو تو وہ برقرار رہتا ہے لیکن اگر وہ کسرہ (و) ہو تو اسے ضمہ (و) میں بدل دیتے ہیں۔ اسی قاعدہ کے تحت یہاں "أَوْفِيُوا" سے "أَوْفُوا" بنا ہے۔ یہ قاعدہ ناقص و اوی اور یائی کے فعل ماضی جمع مذکر غائب، فعل مضارع کا جمع مذکر غائب یا حاضر اور فعل امر جمع مذکر حاضر کے صیغوں میں اطلاق پذیر ہوتا ہے۔

● اس مادہ (وفی) سے فعل مجرد "وَفَى كَيْفِي" (در اصل وَفَى كَيْفِي) وَفَاءً (باب ضرب سے) آتا ہے۔ یہ فعل بطور لازم بھی استعمال ہوتا ہے۔

اور اس کے بنیادی معنی "پورا ہونا" ہیں۔ پھر اس سے یہ "زیادہ ہونا" دراز ہونا کے معنی دیتا ہے۔ اور اسی سے اسم الفاعل "وَدَّی" اردو میں بھی استعمال ہوتا ہے مثلاً کہتے ہیں "یہ کافی وادی ہے"۔ اور یہی فعل بطور متعدی بھی استعمال ہوتا ہے یعنی "پورا کرنا، پورا دینا" کے معنی بھی دیتا ہے۔ اور اس صورت میں اس کا مفعول بنفسہ بھی آتا ہے مثلاً کہتے ہیں "وَدَّی نَذْرًا" (اس نے اپنی نذر پوری کی)۔ اور اگر اس کا مفعول "وَعْدًا" (وعدہ) یا "عَهْدًا" ہو تو پھر اس کے ساتھ باءِ (ب) کا صلہ ضرور آتا ہے یعنی کہیں گے "وَدَّی بَوْعِدًا / بَعَهْدًا" (اس نے اپنا وعدہ / عہد پورا کیا)۔ قرآن کریم میں اس مادہ سے فعل ثلاثی مجرد کا کوئی صیغہ تو کہیں استعمال نہیں ہوا۔ البتہ فعل مجرد سے بننے والا فعل التفضیل کا ایک صیغہ "أَوْفَى" (مبعضی پورا / تمام) صرف ایک جگہ (النجم: ۴) وارد ہوا ہے۔ مزید فیہ کے ابواب افعال، تفعیل، تفعّل اور استفعال سے (اس مادہ سے) مختلف افعال اور اسماء مشتقہ ۶۵ جگہ آئے ہیں جن کا بیان اپنی اپنی جگہ آئے گا۔

ان شاء اللہ تعالیٰ۔

● زیر مطالعہ لفظ (أَوْفُوا) اس مادہ (وَدَّی) سے باب افعال کا فعل امر صیغہ جمع مذکر حاضر ہے۔ اس باب سے فعل "أَوْفَى يُوْفِي الْيُفَاءُ" دراصل أَوْفَى يُوْفِي أَوْفَاءً ہمیشہ بطور فعل متعدی استعمال ہوتا ہے اور اس کے بنیادی معنی (بھی) "پورا دینا یا ادا کرنا" ہیں۔ بعض دفعہ اس کے ساتھ مفعول بنفسہ آتا ہے مثلاً "أَوْفَى الْكَيْلُ" (اس نے پورا ناپ تول یا پیمانہ دیا)۔ فعل مجرد کی طرح "نذر پوری کرنا" کے لئے یہ فعل بھی صلہ کے بغیر اور بباء کے صلہ کے ساتھ دونوں طرح استعمال ہوتا ہے مثلاً کہیں گے "أَوْفَى نَذْرًا" یا بِنَذْرِهِ" (اس نے اپنی نذر پوری طرح ادا کی)۔ اور اگر اس فعل کا مفعول "عَهْدًا" یا "وَعْدًا" ہو تو مجرد کی طرح یہ فعل بھی "باءِ (ب)"

کے صلہ کے ساتھ ہی آتا ہے۔ مثلاً کہیں گے "ادْفِی بُوْعِدِّہ" یا "بِعْہِدِہ"۔ اس نے اپنا وعدہ یا عہد پورا کر دیا، بعض دفعہ اس فعل کے ساتھ دوسرا مفعول بھی آتا ہے مثلاً "ادْفِی فُلَانًا حَقَّقَہ"۔ اس نے فلاں کا حق پورا ادا کیا۔ تاہم یہ دو مفعول والا استعمال قرآن کریم میں نہیں آیا۔

● قرآن کریم میں اس فعل (ادْفِی یُوْفِی) کے مختلف صیغے ۱۹ جگہ آئے ہیں۔ ان میں سے دس (۱۰) جگہ اس کا مفعول "عْہِدٌ" یا اس کا کوئی ہم معنی لفظ (مثلاً "عُقُودٌ" وغیرہ) آیا ہے اور ان تمام مواقع پر یہ فعل "باء" کے صلہ کے ساتھ آیا ہے۔ سات جگہ اس کا مفعول لفظ "کَيْلٌ" یا اس کا کوئی ہم معنی لفظ (مثلاً "مِیْزَانٌ") آیا ہے اور ان تمام مقامات پر یہ فعل مفعول بنفسہ کے ساتھ آیا ہے۔ دو جگہ اس کا مفعول لفظ "نَذْمٌ" یا بصورت جمع "نَذُومٌ" آیا ہے اور یہ ایک جگہ (الدھر: ۷) "باء" کے صلہ کے ساتھ اور ایک جگہ (الحج: ۲۹) بغیر صلہ کے استعمال ہوا ہے۔ لفظ "ادْفُوا" کا ترجمہ قریباً تمام مترجمین نے "پورا کرو" سے ہی کیا ہے

[بِعْہِدِی] جو ب + عہد + ی کا مرکب ہے۔ اس میں "ب" تو اس فعل (ادْفُوا) کا صلہ ہے جو مفعول (عْہِدِی = میرا عہد) سے پہلے آیا ہے اور جس کے استعمال پر ابھی اوپر بات ہوئی ہے۔ یا محاورہ اردو میں اس "ب" کا کوئی ترجمہ نہیں ہوگا یا زیادہ سے زیادہ "کو" لگا سکتے ہیں یعنی "میرا عہد پورا کرو یا میرے عہد کو پورا کرو"۔ لفظ عْہِدِہ کے مادہ وزن، فعل مجرد وغیرہ پر البقرہ: ۲۷ [۲: ۲۰: ۲۱] میں بات ہو چکی ہے۔ یہ لفظ (عْہِدِہ) اردو میں قریباً اپنے تمام عربی معانی کے ساتھ مستعمل ہے۔ لہذا اس کا ترجمہ کرنے کی ضرورت نہیں اگرچہ بعض حضرات نے اس کی بجائے "اقرار" یا "وعدہ" بھی استعمال کیا ہے۔

یہاں "عْہِدِی" (میرا عہد) سے مراد وہ عہد ہے جو (تم نے)

میرے ساتھ کر رکھا ہے۔ اسی لئے بعض مترجمین نے اس (عہدی) کا ترجمہ ہی "وہ اقرار / اس اقرار کو جو تم نے مجھ سے کیا تھا" کیا ہے۔ اکثر مترجمین نے "میرا عہد" ہی سے ترجمہ کیا ہے۔ البتہ بعض نے "میرا اقرار" اور بعض نے صرف "مجھ سے وعدہ" کی صورت میں ترجمہ کیا ہے۔

۲۸:۱۱ (۶) [اَوْفٍ] کا مادہ (بھی) "وفی" اور وزن اصلی "أَفْعَلُ" ہے جس کی اصلی شکل "اَوْفِي" تھی۔ یہ جواب امر (اَوْفُوا) ہونے کے باعث مجزوم ہو گیا اور فعل ناقص میں بحالت جزم لام کلمہ (آخری "و" یا "ی") ساقط کر دیا جاتا ہے۔ اس طرح اب یہ لفظ "اَوْفٍ" رہ گیا ہے۔ اور یہ اس مادہ (دوفی) کے باب افعال والے فعل (اَوْفَى یَوْفِي) کے فعل مضارع (مجزوم) کا صیغہ واحد متکلم ہے۔ اس فعل کے مصدری معنی ابھی اوپر بیان ہوئے ہیں جو اب امر ہونے کی بنا پر "اَوْفٍ" کا ترجمہ "تو میں پورا کروں گا" ہونا چاہیے تاہم بعض مترجمین نے "تو" کے بغیر صرف "پورا کروں گا" پر اکتفاء کیا ہے۔

[بِعَهْدِكُمْ] ابھی اوپر بیان ہونے والے مرکب "بِعَهْدِي" کی طرح یہ بھی ب + عہد + کو کا مرکب ہے جس میں "ب" تو فعل "اَوْفٍ" کا صلہ ہے اور عہد کو "کا ترجمہ" تمہارا عہد ہے اور اس سے مراد دراصل وہ عہد ہے جو (میں نے) تم سے کر رکھا ہے؟ اسی لئے بعض مترجمین نے "بعہدکم" کا ترجمہ "اس اقرار کو جو ہم نے تم سے کیا" کے ساتھ ہی کیا ہے۔ اگرچہ بیشتر حضرات نے صرف لفظی ترجمہ "تمہارا اقرار" "تمہارے عہد کو" اور "تم سے وعدہ" کی صورت میں کیا ہے۔

۲۸:۱۱ (۷) [وَاِتَاٰنَا] [یہ تین کلمات (اور) + اِتَاٰ + ی (ضمیر متکلم) کا

مجموعہ ہے "اِتَاٰ" کے مادہ، معنی اور استعمال کے بارے میں الفاتحہ: ۵

[۱:۱۱:۱۱] میں بات ہو چکی ہے۔ یہاں "اِتَاٰ" کے ساتھ ضمیر منصوب (واحد

متکلم) "سی" آئی ہے اور اب یہ مکمل لفظ "ایآسی" ضمیر منصوب منفصل ہے جو قواعد کے مطابق، ماقبل فعل۔ مفعول ہو کر آئی ہے۔ اس کا ترجمہ "صرف مجھ ہی کو" ہونا چاہیے مگر اگلے فعل (فَارُهْبُونِ) کے مصدری اردو ترجمہ (ڈر رکھنا۔ ڈرنا) کی وجہ سے اردو محاورے کے مطابق "کو" کی بجائے "سے" کے ساتھ ترجمہ کیا گیا ہے۔ یعنی "صرف مجھ سے، مجھی سے، صرف مجھی سے، مجھ سے ہی، مجھ ہی سے اور میرا ہی" کے الفاظ اختیار کئے گئے ہیں۔ سب کا مفہوم ایک ہی ہے۔

۲۸:۲۱ (۱) [فَارُهْبُونِ] یہ دراصل ایک پورا جملہ ہے جو تین کلمات یعنی "ف + اِزْهَبُوا + نِ" کا مرکب ہے جس میں "فاء" تو عاطفہ بمعنی "پس" ہے۔ آخری "نِ" وہ نونِ وقایہ ہے جو واحد متکلم منصوب ضمیر "سی" پر لگتا ہے۔ یعنی یہ دراصل "نی" تھا مگر آخری ساکن "سی" تلفظ سے گرا دی گئی ہے اور اس کی مثالیں قرآن کریم میں بکثرت ملیں گی)۔ اس ساقط "سی" کی علامت اب "نِ" کا کسرہ (ح) ہے۔ اس طرح اس لفظ (نِ) کے معنی "مجھ کو" ہوں گے جسے اردو فعل سے ہم آہنگ کرنے کے لئے "مجھ سے" کے ساتھ ترجمہ کیا گیا ہے۔

● لفظ "اِزْهَبُوا" (جس کا ابتدائی ہمزة الوصل "ف" کے ساتھ لانے کی وجہ سے تلفظ سے گرجاتا ہے اگرچہ کتابت میں موجود رہتا ہے۔ اور اس (اِزْهَبُوا) کا واو الجمع کے بعد لکھا جانے والا "ا" ضمیر مفعول کے آجانے کی وجہ سے کتابت سے حذف کر دیا جاتا ہے) کا مادہ "مرہب" اور وزن "اَفْعَلُوا" ہے۔ اس ثلاثی مادہ سے فعل مجرد "مرہب..... یرہب رهباً" (باب فتح سے) آتا ہے اور اس کے معنی ہیں: "..... سے ڈرنا، کا ڈر رکھنا" یعنی یہ فعل متعدی

ہے۔ اس کا مفعول زیادہ تر تو بنفسہ آتا ہے اور کبھی اس کے ساتھ لام (ل) کا صلہ بھی استعمال ہوتا ہے یعنی "رہبہ یا رہب لہ" اس نے اس کا ڈر رکھا، دونوں طرح کہہ سکتے ہیں۔ اور قرآن کریم میں بھی یہ دونوں طرح استعمال ہوا ہے۔

● لفظ "ارہبوا" اس فعل مجرد درہب (رہب) سے فعل امر کا صیغہ جمع مذکر حاضر ہے جس کا ترجمہ "تم ڈرو یا ڈرتے رہو یا ڈر رکھو" سے کیا گیا ہے۔ قرآن کریم میں اس مادہ (رہب) سے فعل مجرد کے تین صیغوں کے علاوہ مزید فیہ کے باب افعال اور استفعال سے بھی فعل کا ایک ایک صیغہ آیا ہے۔ اور اس مادہ سے مشتق اور ماخوذ مختلف کلمات (رہب، رُہبۃ، رُہبان اور رُہبانۃ) بھی متعدد جگہ وارد ہوئے ہیں۔ جن پر حسب موقع بات ہوگی۔ ان شاء اللہ تعالیٰ۔

● زیر مطالعہ آیت کے اس حصہ (وایامی فاڑھو) میں ضمیر مفعول (منصوب) کے دو دفعہ پہلے متفصل اور پھر متصل، آنے کی وجہ سے اس میں حصر اور تاکید کے معنی پیدا ہو گئے ہیں جس کو اردو ترجمہ میں "اور مجھ سے ہی ڈرو" / "صرف میرا ہی ڈر رکھو" مجھی سے ڈرتے رہو" کی صورت میں ظاہر کیا گیا ہے۔

[وَأْمِنُوا] کی "و" عاطفہ بمعنی "اور" ہے۔ اور "آمنوا" کا مادہ "امن" اور وزن اصلی "أَفْعَلُوا" ہے۔ اصلی شکل "أُؤْمِنُوا" بنتی جس میں "أُؤْمِنُوا" مہموز کے قاعدہ تخفیف کے تحت "آ" ہو گیا ہے (اس کے قرآنی ضبط یہ آگے بات ہوگی)۔ یہ فعل اس مادہ (امن) سے باب افعال کا فعل امر صیغہ جمع مذکر حاضر ہے۔ باب افعال کے اس فعل (أَمِنَ) یومن = ایمان لانا، کے معنی اور استعمال وغیرہ پر مفصل بات البقرہ: ۳ [۲: ۲: ۱۲۱] [۱۲۱]

میں گزر چکی ہے۔ اس صیغہ فعل (آمنوا) کا ترجمہ "تم ایمان لاؤ" ہے۔ بعض نے "مان لو" اور "مانو" سے بھی ترجمہ کیا ہے۔

[بِمَا أَنْزَلْتُ] یہ "ب + ما + انزلت" کا مرکب ہے۔ جس میں باء د ب، تو فعل "آمنوا" کا صلہ ہے جس کا اردو ترجمہ اس فعل کے ساتھ "پر سے کیا جاتا ہے۔" "ما" موصولہ (یعنی "جو کچھ کہ") ہے۔ اس قسم کے "بما" پر [۲: ۳: ۱۱۱] میں بھی بات ہو چکی ہے۔

"بما" کا اردو ترجمہ یہاں "اس پر" کو جو کچھ کہ "ہوگا۔" "أَنْزَلْتُ" کا مادہ "ن نزل" اور وزن "أَفْعَلْتُ" ہے اور یہ اس مادہ سے باب افعال سے فعل ماضی کا صیغہ واحد متکلم ہے۔ اس فعل (أَنْزَلْتُ) = اتارنا، کی وضاحت البقرہ: ۴ [۲: ۳: ۱۱۱] میں گزر چکی ہے۔ یہاں عبارت میں "بِمَا أَنْزَلْتُ" کے بعد "مَا" کی ضمیر عائِدٌ مَحذُوفٌ ہے۔ یعنی یہ دراصل "بِمَا أَنْزَلْتَهُ" ہے جس کا لفظی ترجمہ "اس پر کہ میں نے اتارا اس کو" جس کو "ہوگا جس کی سلیس صورت" اس پر (ایمان لاؤ) جو میں نے اتارا ہے۔

[۲۸: ۲۸: ۱۱۱] [مُصَدِّقًا] کا مادہ "ص د ق" اور وزن "مُفَعِّلٌ" ہے (مصدقاً کی نصب پر آگے "الاعراب" میں بات ہوگی)۔ اس مادہ سے فعل مجرود کے باب، معنی اور استعمال پر البقرہ: ۲۳ [] میں بات ہو چکی ہے۔

● لفظ "مُصَدِّقٌ" اس مادہ (صدق) سے باب تفعیل کا اسم لفظی ہے اور اس باب سے فعل "صَدَّقَ"..... یَصَدِّقُ تصدیقاً کے معنی ہوتے ہیں: "..... کی بات کو سچا کہنا، جاننا یا سمجھنا۔" چونکہ اس کا مصدر "تصدیق" اپنے اصل عربی معنی کے ساتھ اردو میں مستعمل ہے۔ اس لئے اس کا ترجمہ "تصدیق کرنا" بھی ہو سکتا ہے۔

● یہ فعل (صدق) مفعول بنفسہ کے ساتھ بھی استعمال ہوتا ہے اور

(ب) کے صلہ کے ساتھ بھی۔ یعنی صدقہ اور صدق بہ اس نے اس کو سچا مانا، دونوں طرح کہہ سکتے ہیں [تصدیق تکذیب کی ضد ہے دونوں کے استعمال میں مقابلہ کے لئے فعل "کَذَبَ" کی وضاحت دیکھئے [۲: ۲۷: ۱۲۱] میں = البتہ کبھی اس فعل (رِصَدَق) کا مفعول محذوف (غیر مذکور) ہوتا ہے جو عبارت سے سمجھا جاتا ہے۔ اور یہی فعل "علیٰ" کے صلہ کے ساتھ بھی استعمال ہوتا ہے اور اس صورت میں اس (رِصَدَق علیٰ...) کے معنی ہوتے ہیں: "پر سچ پالینا، پر ثابت کر دکھانا" یعنی "..... کے حق میں یا..... کے بارے میں کسی بات کو سچ پانا۔"

● قرآن کریم میں یہ فعل (رِصَدَق) مذکورہ بالا تینوں طریقوں سے استعمال ہوا ہے (۱) چار جگہ بغیر صلہ کے یعنی مفعول بنفسہ کے ساتھ (۲) چار جگہ باء (ب) کے صلہ کے ساتھ (۳) صرف ایک (القیامۃ: ۳۱) مفعول کے ذکر کے بغیر اور (۴) ایک جگہ (سبا: ۲۰) "علیٰ" کے صلہ کے ساتھ آیا ہے۔ ان سب کی وضاحت اپنے اپنے موقع پر آئے گی۔

ان شاء اللہ تعالیٰ۔

آج کل جدید عربی میں "صدق علیٰ" کسی کام کی منظوری دینا کے لئے بھی استعمال ہوتا ہے مثلاً کہتے ہیں "صدق علی الامر" اس نے معاملے کی منظوری دی یا اس کی توثیق کی۔ ویسے اس میں بھی نہایت معنی وہی "تصدیق کرنا" یا "سچا ماننا" والے ہی ہیں۔

اس طرح کلمہ "مصدق" کے معنی بنتے ہیں "سچ مانتے والا"، تصدیق کرنے والا، سچائی بیان کرنے والا۔ اور بعض مترجمین نے یہی ترجمہ کیا ہے۔ تاہم اردو محاورے کو ملحوظ رکھتے ہوئے بیشتر حضرات نے اس کا ترجمہ "تصدیق کرتا ہے"، سچا کہتا ہے، سچ بتاتا ہے، سچا بتاتا ہے سے کیا ہے یعنی اسم الفاعل کی بجائے فعل "یصدق" کی

طرح ترجمہ کیا ہے۔ اس ترجمہ کی ایک دوسری وجہ سے آگے حصہ "الاعواء" میں "مصدقاً" کی نصب کے سلسلے میں بات ہوگی۔

یہ لفظ (مصدق) قرآن کریم میں مختلف طریقوں سے ۱۶ جگہ آیا ہے۔
[لِمَا مَعَكُمْ] یہ لام دل کے لئے یا کا) + ما (وہ جو کہ) +

مَعَ (ساتھ) + كَعُو (تمہارا یا تمہارے) کا مرکب ہے۔ ان تمام کلمات کے معنی اور استعمال پر پہلے کئی جگہ بات ہو چکی ہے۔ مثلاً دیکھئے البقرہ: ۱۴ [۲: ۱۱: ۵] اس طرح "لِمَا مَعَكُمْ" کا لفظی ترجمہ بنتا ہے "..... اس کا/کی جو تمہارے ساتھ/ پاس ہے" اور مراد ہے "خدا کی دی ہوئی کتاب اور شریعت میں سے جو کچھ (بچا کھچا) تمہارے پاس موجود ہے" (اس کے تصدیق کرتا ہے)۔ اسی لئے بعض مترجمین نے یہاں اس (لِمَا مَعَكُمْ) کا تفسیری ترجمہ ہی کیا ہے یعنی "اس کتاب کو جو تمہارے پاس ہے یا جو تمہاری کتاب کو سچا کہتی ہے" کی صورت میں۔ اگرچہ بیشتر نے "جو تمہارے ساتھ/ پاس ہے" کی صورت میں ترجمہ کیا ہے اور ایک بزرگ نے اس کا ترجمہ "تمہارے پاس والے کو" (سچ بتاتا ہے) سے بھی کیا ہے۔ تمام تراجم کا مفہوم ایک ہی ہے۔

[وَلَا تَكُونُوا] یہ "و" (اور) + لَا (نہیں، مت) + "تكونوا"

کا مرکب ہے اس (تكونوا) کا مادہ "کون" اور وزن اصلی "تفعلوا" ہے۔ اس کی شکل اصلی "تكونوا" تھی جس میں اجوف کے قواعد کے مطابق "و" کا ضمہ (و) ماقبل ساکن حرف صحیح (یا عین کلمہ) جو یہاں "ک" ہے) کو دے دیا جاتا ہے۔ اور اب ماقبل مضموم ہو جانے کے باعث واو ساکنہ برقرار رہتی ہے۔

● اس مادہ سے فعل مجرد (کان، یكون = ہونا) کے معنی، باب اور استعمالات پر البقرہ ۱۰: [۲: ۸: ۱۰] میں بات ہو چکی ہے۔

زیر مطالعہ کلمہ " لا تکتونوا " اس فعل مجرد سے فعل نہیں کا صیغہ جمع مذکر حاضر ہے۔ اس کا لفظی ترجمہ تو بنتا ہے " تم نہ ہو "۔ جس کے لئے مختلف مترجمین نے " مت ہو، مت بنو، نہ بنو اور مت ہو جاؤ " کے الفاظ اختیار کئے ہیں۔ مفہوم یکساں ہے۔

۲: ۲۸: ۱۰ (ا) [اَوَّلُ كَافِرٍ] اس ترکیب کے دو حصے ہیں۔ " اَوَّلُ " اور " کافرہ " ہم پہلے ان دونوں حصوں پر الگ الگ بات کرتے ہیں۔ پھر اس ترکیب کے مجموعی ترجمہ پر بات ہوگی۔

● " اَوَّلُ " (جو یہاں منصوب ہے اور اس نصب کی وجہ آگے " الاعداب " میں بیان ہوگی) کے مادہ اور وزن کے بارے میں اصحاب لغت کے مختلف اقوال ہیں جن کا خلاصہ حسب ذیل ہے:

(۱) ایک قول یہ ہے کہ اس کا مادہ " اَوَّلُ " اور وزن " اَفْعَلُ " ہے۔ اس طرح یہ دراصل " اَوَّلُ " (اَفْعَلُ التَّفْضِيلُ) تھا جس میں خلاف قیاس دوسرے ہمزہ (ساکنہ) کو واو میں بدل کر مدغم کر دیا گیا ہے۔ اب اس کا وزن " اَعْلُ " رہ گیا ہے۔ (ازروئے قیاس اسے " اَوَّلُ " ہونا چاہئے تھا) یا پھر اس کا وزن ہی " فَعْلُ " ہے جو بظاہر " اَفْعَلُ " کی طرح آتا ہے۔ البتہ اس سے مؤنث " اَوَّلِي " ٹھیک اپنے اصلی وزن " فَعْلِي " پر ہی آتا ہے۔ اس مادہ (اَوَّلُ) سے فعل مجرد " اَلْ يَمُوْلُ " (دراصل اَوَّلُ يَأُوْلُ) (باب نصر سے) " لوٹ کر آنا یا ہو جانا " کے معنی دیتا ہے۔ اور " اَوَّلُ يَأُوْلُ اَوَّلًا " (باب سمع سے) " آگے نکل جانا یا پہلے گزر جانا " کے معنی میں آتا ہے۔ تاہم قرآن کریم میں اس مادہ سے کسی طرح کا فعل مجرد کہیں استعمال نہیں ہوا۔ البتہ باب تفعیل کا صرف مصدر (تَأْوِيلُ) قرآن کریم میں ۷ جگہ وارد ہوا ہے۔ اس کے معنی پر آل عمران: ۷ میں بات ہوگی ان شاء اللہ تعالیٰ۔ المنجد اور مفردات راغب میں یہ لفظ (اَوَّلُ)

اسی مادہ کے تحت بیان ہوا ہے۔

(۲) دوسرا قول یہ ہے کہ اس کا مادہ "وَال" اور وزن "أَفْعَلُ" ہے۔

گویا اس کی اصل شکل "أَوَّالٌ" تھی۔ پھر خلاف قیاس دوسرے ہمزہ (یعین کلمہ) کو "واو" میں بدل کر واو (فاء کلمہ) میں مدغم کر دیا گیا۔ یعنی "أَوَّالٌ = أَوَّوْلٌ = أَوَّوْلٌ" اور اب یہ وزن "أَفْعَلُ" رہ گیا ہے۔

دازروئے قیاس اسے "اَوَّالٌ" ہونا چاہیے تھا، اور اس سے مؤنث

"اَوَّوْلٌ" بھی دراصل "وَوَّوْلٌ" تھی۔ پھر ہمزہ اور واو کی جگہ (باہم) بدل کر تغلیب کے بعد "اَوَّوْلٌ" بنا رہنجامی کے "چاقو" اور "قاچو" کی

طرح)۔ اس مادہ (وَال) سے فعل مجرد "وَالٌ يَبْلُ"

در اصل یَوَّوْلٌ، وَاوَّوْلٌ" (باب ضرب سے) "نجات چاہنا، پناہ

ڈھونڈنا" کے معنی دیتا ہے۔ اس مادہ سے بھی کوئی فعل (مجرد یا مزید فیہ)

قرآن کریم میں کہیں نہیں آیا۔ البتہ اس فعل سے اسم ظرف کا ایک صیغہ (مَوَّوْلٌ)

صرف ایک جگہ (الکھف: ۵۹) آیا ہے۔ اکثر کتب لغت (مثلاً القاموس

المجیط، البستان اور المعجم الوسیط) میں لفظ "اَوَّوْلٌ" اسی مادہ "وَال" کے

تحت بیان ہوا ہے۔

(۳) تیسرا قول یہ ہے کہ اس (وَال) کا مادہ "وَوَل" اور وزن "أَفْعَلُ"

ہی تھا جواب "أَفْعَلُ" یا "أَفْعَلُ" رہ گیا ہے۔ یا یہ لفظ دراصل "وَوَّوْلٌ"

بروزن "فَعَّلُ" تھا مگر ابتدائی "واو" الف (ہمزہ) میں بدل دی گئی جیسے

"وَوَّوْلٌ" سے "أَفْعَلُ" یا "وَوَّوْلٌ" سے "أَفْعَلُ" بنا لیا

جاتا ہے اس مادہ سے کوئی فعل استعمال نہیں ہوتا۔ بلکہ اس سے صرف

یہی ایک لفظ (وَوَّوْلٌ) مشتق ہے۔ اس صورت میں مؤنث بھی دراصل

"وَوَّوْلٌ" تھی۔ پھر مندرجہ بالا عمل کی طرح ابتدائی واو (ہمزہ) میں بدل دی گئی

ہے۔ اس لفظ (وَوَّوْلٌ) کی جمع "اَوَّوْلٌ" کی اصل بھی اسی مادہ سے

در اصل "أَوَّلُ" تھی جس میں دوسری واو دھمزہ میں بدل جاتی ہے۔

● بہر حال لفظ "أَوَّلُ" کی جو بھی اصل مانیں یہ لفظ اپنے وزن اور معنی کے لحاظ سے زیادہ تر افعال التفضیل ہی بنتا ہے۔ یعنی اس کے معنی ہیں "سب سے پہلا"، جس کے لئے صرف "پہلا" کہہ دینا ہی کافی ہے۔

افعال التفضیل صفت کا صیغہ ہے اور یہ لفظ (اول) جب صفت کے معنی میں استعمال ہو تو غیر منصرف ہی رہتا ہے تاہم یہ لفظ (أَوَّلُ) کبھی صفت کی بجائے کسی دوسرے اسم کے معنی (مثلاً حال) کے لئے بھی استعمال ہوتا ہے اس وقت یہ مُعْرَب استعمال ہوتا ہے مثلاً "أَوَّلًا" میں۔ تاہم قرآن میں اس کا یہ (معرب والا) استعمال کہیں نہیں ہوا ہے

● "كَافِرٍ بِهِ" جو زیر مطالعہ ترکیب "اول کافر بہ" کا دوسرا حصہ ہے۔ اس میں لفظ "کافر" فعل کفَر کی فُعل (انکار کرنا) سے اسم الفاعل ہے۔ اس فعل کے باب معنی اور استعمال کے لیے دیکھئے البقرہ: ۶۰

[۲: ۵۰: ۱ (۱)]

"بہ" کی (ب) وہ ہے جو اس فعل (کفَر) کے صلہ کے طور پر آتی ہے اور آخری (کا) ضمیر مجرور معنی "اس" ہے۔ اس طرح "کافر بہ" کا ترجمہ ہوا: "اس کا کافر"، اس کا انکار کرنے والا۔

● اور اس ترکیب [أَوَّلُ كَافِرٍ بِهِ] میں (ا) لفظ "کافر" یا تو بمعنی جمع استعمال ہوا ہے جو "أَوَّلُ" کا مضاف الیہ واقع ہوا ہے کیونکہ "أَفْعَلُ" عموماً جمع معرفہ کی طرف مضاف ہوتا ہے۔ گویا یہاں "اول الکافرین"

۱۔ "أَوَّلُ" کی اصل کی تفصیلی بحث کے لیے دیکھئے القاموس المحیط مادہ "فول"

البتان مادہ وائل، التبیان (العکبری ج ۱ ص ۵۷-۵۸، البیان (لابن التبریزی)

ج ۱ ص ۷۸ یا کوئی بھی بیسوط دکنزری۔

۲۔ "أَوَّلُ" کے مختلف استعمالات کے لیے دیکھئے "الاعراب الکامل" (عبدالقادر) ص ۶۸-۷۹۔

دکافروں کا نمبر ایک یا پہلا کافر) مراد ہے۔ (۲) اَفْعَلُ تَفْضِيلٌ کا مضاف الیہ (یعنی کافر) یہاں ایک محذوف موصوف کی صفت ہے یعنی تقدیر (در اصل) عبارت "اَوَّلُ فِرَیْقِ کَافِرٍ" ہے۔ اور (۳) یہ بھی قاعدہ ہے کہ اگر اَفْعَلُ تَفْضِيلٌ کا مضاف الیہ نکرہ ہو تو وہ ہمیشہ واحد ہی رہتا ہے مثلاً کہتے ہیں "انتم افضل من اجل" (تم بہترین آدمی ہے)۔ اسی طرح "انتم افضل من اجل" اور "انتم افضل من اجل"۔ اور "احسن من اجل" کا مطلب کسی آدمی کا بہترین پہلو یا حصہ یا نمونہ یا شخصیت" بھی ہوتا ہے اس طرح "اَوَّلُ کَافِرٍ" کا مطلب "کفر کا پہلا نمونہ یا حصہ" بھی ہو سکتا ہے۔

● مندرجہ بالا امور کو سامنے رکھتے ہوئے مترجمین نے اس ترکیب (اول کافر بہ) کا ترجمہ "اس کے پہلے کافر، پہلے منکر، سب میں پہلے انکار کرنے والے، سب سے پہلے منکر" اور اس کے ساتھ "اولین کفر کرنے والے" کی صورت میں گویا سب نے یہاں "کافر" کو ترکیب کے تقاضے کی بنا پر جمع کے معنی میں لیا ہے۔

[وَلَا تَشْتَرُوا] کا مادہ "ش م ی" اور رپورے صیغے کا وزن اصلی "وَلَا تَفْتَعِلُوا" ہے۔ یہ فعل دراصل "لَا تَشْتَرُوا" تھا۔ یعنی یہ اس مادہ سے باب افتعال کا فعل نہیں صیغہ جمع مذکر حاضر ہے۔ پھر واو الجمع سے ماقبل یاء کو (جو لام کلمہ ہے) گرا کر اس سے ماقبل (عین کلمہ) کا کسرہ (ر) ضمہ (ر) میں بدل دیا جاتا ہے (یہ قاعدہ آپ اس سے پہلے کئی کلمات مثلاً "خَلُّوا" (۱۲:۱۱۱)، "لَقُّوا" (۱۱:۱۱۱) "اَشْتَرُوا" (۱۲:۱۱۱) اور ابھی اوپر "اَوْفُوا" (۲۸:۱۱۱) میں دیکھ چکے ہیں فعل ناقص کے واو الجمع والے صیغوں میں اس قسم کی تبدیلی کی بے شمار مثالیں آئندہ بھی ہمارے سامنے آئیں گی۔ اس کو ہم آئندہ صرف "ناقص میں واو الجمع والا قاعدہ" کہہ کر ہی بیان کیا کریں گے۔

● اس مادہ (شوری) سے فعل مجرد کے باب اور معنی کے علاوہ اس سے باب افتعال کے معنی پر بھی البقرہ: ۱۴۰ [۱۲:۲:۱۱۱] میں بات ہو چکی ہے۔ بعض کتب لغت (مثلاً "البتستان") میں فعل مجرد "شوری" اور باب افتعال سے فعل "اشتوری" یا "یشوری" کو لغتِ اُضداد میں شمار کیا گیا ہے یعنی دونوں "خریدنا" کے معنی میں بھی استعمال ہوتے ہیں اور "بیچنا" کے لئے بھی۔ اس طرح یہاں "وَلَا تَشْتَرُوا" کا لفظی ترجمہ تو بنتا ہے "اور مت خریدو" اور اسی کے لئے بعض مترجمین نے "مت مولو" اختیار کیا ہے۔ لیکن آگے "خریدی جانے والی" شے "ثمن قلیل" (تھوڑی قیمت) بیان ہوئی ہے اس لئے بعض نے اس کا ترجمہ "مت فروخت کرو" کیا ہے۔ اور قیمت کے ذکر کے مناسبت سے ہی بیشتر مترجمین نے اس (لا تشتروا) کا ترجمہ "نہ لو" اور "مت حاصل کرو" کی صورت میں کیا ہے۔

[بَايَاتِي] یہ "ب" (کے عوض) + آیات (احکام۔ فرامین) + "می" (ضمیر متکلم مجبور معنی "میری") کا مرکب ہے۔ ان تمام کلمات پر پہلے بات ہو چکی ہے مثلاً باء (ب) کے استعمالات پر استعاذہ کی بحث میں اور کلمہ "آیات" کے مادہ اور معنی وغیرہ کے بارے میں البقرہ: ۳۹ [۲:۲۴:۱۷۷] میں وضاحت کی جا چکی ہے۔

● فعل "اشتوری" کے بعد "ب" کا صلہ اس چیز پر آتا ہے جو عوض میں (بطور قیمت) دی جا رہی ہو اور جو چیز خریدی جائے (لے لی جائے) اس کا ذکر اس فعل کے ساتھ مفعول بنفسہ کے طور پر ہوتا ہے اس لئے یہاں (فعل لا تشتروا کے بعد) "بَايَاتِي" کا مطلب "میری آیات کے بدلے میں" یعنی "میری آیات کو قیمت بنا کر ہے اور یوں اس کا ترجمہ "میری آیات (احکام) کے عوض" کیا گیا ہے۔

۲: ۲۸: ۱ (۱۱) [تَمَنَّا] کا مادہ " ت م ن " اور وزن " فَعَلَ " ہے۔
 (تمننا کی نصب پر آگے " الاعتداب " میں بات ہوگی)۔ اس مادہ سے
 فعل مجرد باب نصر سے بھی آتا ہے اور باب ضرب سے بھی۔ " تَمَنَّنَ ...
 یَتَمَنَّنُ تَمَنًّا نَصْرًا " کے معنی ہیں؛ "..... سے مال کا آٹھواں حصہ وصول
 کرنا" اور تَمَنَّنَ یَتَمَنَّنُ تَمَنًّا (ضرب) کے معنی ہیں "..... کے ساتھ آٹھواں
 ہونا (یعنی جو پہلے سات تھے) اس طرح (مثلاً) " تَمَنَّنَتْهُمُ " کے دو معنی
 ہو سکتے ہیں (۱) میں نے ان سے ۱/۸ حصہ وصول کیا۔ اور (۲) میں ان
 (سات) کے ساتھ آٹھواں شامل ہو گیا۔ اس لئے کہ فعل ماضی میں " باب
 واضح نہیں ہے)۔ عربی زبان میں اس مادہ سے مزید فیہ کے بعض ابواب
 بھی مختلف معانی کے لئے استعمال ہوتے ہیں تاہم قرآن کریم میں اس مادہ سے
 کسی قسم کا کوئی فعل کہیں استعمال نہیں ہوا۔ البتہ اس مادہ سے ماخوذ اور مشتق
 بعض کلمات (مثلاً تَمَنَّنَ، تَمَنَّنَتْ، تَمَنَّنُوا اور تَمَنَّنُوا وغیرہ) مختلف صورتوں
 میں (مفرد مرکب معرفہ نکرہ) کل ۱۹ جگہ وارد ہوئے ہیں جن پر حسب موقع بات ہوگی۔
 ان شاء اللہ تعالیٰ۔

● لفظ " تَمَنَّنَ " کے معنی کسی چیز کی قیمت (ممول، دام) ہیں جو کوئی خریدار
 فروخت کنندہ کو ادا کرتا ہے۔ عموماً اس سے مراد نقدی یا سکے وغیرہ ہوتے
 ہیں۔ تاہم کبھی یہ لفظ مطلقاً (کسی چیز کے) بدلہ یا عوض میں لی (یادی) جانیوالی
 چیز کے لیے بھی استعمال ہوتا ہے۔ کیونکہ خرید و فروخت میں دراصل تو ہر ایک
 فریق ایک چیز "بیچ" اور دوسری "خرید" رہا ہوتا ہے۔ ابھی اوپر بیان ہوا ہے
 کہ فعل " اشتتری " کے ساتھ " لی " جانے والی شے براہ راست بطور مفعول
 بتقسیم مذکور ہوتی ہے۔ اور جو شے (بطور قیمت) عوض میں " دی " جا رہی ہو
 اس پر باء (ب) کا صلہ آتا ہے۔
 ● زیر مطالعہ آیت میں " آیات " کی " قیمت " خریدنے (لینے) حاصل کرنے

کی بات ہو رہی ہے جس کے عوض بدلے میں، "آیات" (احکام الہی) "دی" جا رہی ہوں یعنی کسی مالی منفعت کے عوض ان کو نظر انداز کرنا مراد ہے۔ اور چونکہ کسی چیز کی قیمت "خریدنا" کم از کم اردو محاورے کے لیے غیر مانوس ہے اس لئے اکثر مترجمین نے "بھینا" (قیمت) کے ساتھ فعل "بھینا" کا (مصدری) ترجمہ "خریدنا" کی بجائے "لینا" سے کیا ہے۔ جیسا کہ بعض نے اردو محاورے کے مطابق اس کا ترجمہ "بیچنا" اور "فروخت کرنا" سے کر لیا ہے۔ [اسی لئے لائٹنر و لائٹنر کا ترجمہ "مت مول لو، نہ لو، مت لو" حاصل نہ کرو اور فروخت مت کرو، کی صورت میں کیا گیا ہے جیسا کہ ابھی اوپر بیان ہوا ہے۔

سب

۲۸:۲۱:۱۲ [قَلِيلًا] آیہ "قلیل" کی نصبی صورت ہے جس کی وجہ نصب پڑے "الاعراب" میں بات ہوگی، اس کلمہ کا مادہ "قلل" اور وزن "قَعِيلٌ" ہے۔ اس مادہ سے فعل مجرد "قَلَّ يَقِلُّ قَلَّةٌ" (باب ضرب سے) آتا ہے اور اس کے معنی "کم ہونا، تھوڑا ہونا" ہیں (یعنی کثرت، زیادہ ہونا کی ضد) اور اس سے یہ "کیا ب ہونا" کے لیے بھی استعمال ہوتا ہے۔ یعنی یہ فعل لازم ہے۔ قرآن کریم میں اس فعل مجرد سے ہاشمی کا صرف ایک صیغہ ایک جگہ (النساء: ۶) آیا ہے۔ مزید فیہ کے باب تفعیل اور افعال سے بھی صرف ایک ایک صیغہ (علی الترتیب الانفال: ۵ اور الاعراف: ۵۶) میں آیا ہے۔

● یہ لفظ (قلیل) اس فعل مجرد (قَلَّ يَقِلُّ) سے صفت شبہہ کا صیغہ ہے جس کے معنی ہیں "بہت تھوڑا، تھوڑا سا یا بہت کم" اور خود لفظ "قلیل" بھی اردو میں مستعمل ہے۔ کبھی انگریزی کے لفظ FEW کی طرح یہ لفظ "بہت کم" کی بجائے "نہ ہونے" یعنی مطلق نفی کے معنی دیتا ہے۔ مثلاً "سراجل قلیل المنیر" کے معنی ہیں جس میں بھلائی

نہ ہونے کے برابر ہو" اور "قلیل من الناس یفتون ذلک" کا مطلب ہے کہ "لوگوں میں سے کوئی بھی یہ نہیں کہتا"۔ قرآن کریم میں بعض جگہ "قلیل" کے یہی معنی (یعنی مطلقاً نفی واسطے) لینے کی گنجائش ہے۔
 — ویسے قرآن کریم میں یہ لفظ (قلیل) بکثرت (ستر سے زیادہ جگہ آئی ہے) ان میں سے صرف بارہ جگہ یہ بصورت "قلیل" (مرفوع یا مجرور) اور باقی تمام مقامات پر منصوب (قلیلاً) استعمال ہوا ہے۔

● یہ (قلیل) اسم صفت ہے۔ تاہم قرآن کریم میں اکثر جگہ اس کا موصوف مخذوف (غیر مذکور) ہوتا ہے جو سیاق عبارت سے سمجھا جاسکتا ہے۔ قرآن کریم میں "قلیل" کی جمع سالم "قلیلون" ایک جگہ (الشعراء: ۵۵) اس کا صیغہ تانیث "قلیلۃ" بھی ایک جگہ (البقرہ: ۲۴۹) اور افعال تفضیل کا صیغہ "اقل" دو جگہ (المکف: ۴۰ اور الحج: ۲۴) آیا ہے۔
 خودیہ زیر مطالعہ ترکیب "ثمننا قلیلاً" چھ (۶) جگہ وارد ہوئی ہے اور اس (ترکیب) کا اردو ترجمہ "تھوڑا مول، حقیر معاوضہ، تھوڑی سی قیمت" اور تھوڑے دام" کی صورت میں کیا گیا ہے۔

[وَاٰیٰتِیْ] [یہ بھی اور پر (آیت نمبر ۴۰ کے آخر پر)] [۲: ۲۸: ۱۷۱]

میں گزر چکا ہے یعنی "مجھ ہی سے، صرف مجھ ہی سے"۔

[فَالْقَوْنِ] [یہ بھی ف + الْقَوْنِ + ن کا مرکب ہے جس میں

ابتدائی "فاء" عاطفہ بمعنی "پس" ہے اور آخری "ن" دراصل "نی" یعنی نون و قافیہ مع یاء متکلم (بمعنی مجھ سے) تھا جس میں "سی" گرا دی گئی ہے مگر اس کی علامت نون کا کسرہ (ـ) ہے۔ درمیانی فعل "الْقَوْنِ" (جس کا ابتدائی حمزۃ الوصل فاء سے ملنے کی بناء پر تلفظ سے اور واو الجمع کے بعد والا الف زائدہ آگے ضمیر مفعول (منصوب) آنے کی بناء پر کتابت سے ساقط ہو گیا ہے) کا مادہ "وقی" اور وزن اصلی "افتعلوا" ہے۔ اصلی شکل

"اَوْتَقِيْبُوا" تھی۔ جس کی ابتدائی "واو" در مثال واوی کے باب افتعال کے قاعدہ کے تحت، "ت" میں بدل کر مدغم ہو گئی ہے اور "یاء" فعل ناقص کے واو الجمع وانے قاعدے کے مطابق گر کر عین کلمہ (رق) کو کسرہ کی بجائے ضمہ (رے) دیا گیا ہے۔

● یہ لفظ "اَلْقُوا" فعل "القی یقی" سے صیغہ امر مخاطب ہے۔ اس فعل (القی یقی القاء) کے معنی اور استعمال پر البقرہ: ۲۰ [۱:۲:۱۰۷] میں مفصل بات ہو چکی ہے۔ اور یہ بھی بتایا جا چکا ہے کہ "اَلْقَاء" کے بنیاد میں معنی "بچنا" ہیں۔ تاہم اس "بچنے" کی وجہ کوئی "ڈر" ہی ہو سکتا ہے اس لئے اس کا ترجمہ "ڈرنا" سے بھی کر لیا جاتا ہے۔ اسی لئے بیشتر مترجمین نے یہاں "فَالْتَقُون" کا ترجمہ "پس مجھ سے پورے طور پر ڈرو، ڈرتے رہو، ڈرو، ڈر رکھو، خوف رکھو" کی صورت میں کیا ہے۔ اگرچہ بعض نے لفظی ترجمہ "مجھ سے بچتے رہو" ہی رہنے دیا ہے۔

● اور زیر مطالعہ آیت کے آخری حصہ (وايَا فالتقون) میں بھی اس آیت کے آخری حصہ "وايَا فارهبون" کی طرح [ضمیمہ منصوب کے دو دفعہ] پہلے منفصل پھر متصل، آجانے کی وجہ سے حصر اور تاکید کے معنی پیدا ہو گئے ہیں۔ اس لیے ترجمہ "مجھ ہی سے، میرا ہی، صرف مجھ سے" کے ساتھ کیا گیا ہے۔

جن حضرات کے لیے

محترم ڈاکٹر اسرار احمد صاحب کے دورہ ترجمہ قرآن

کے آڈیو کیسٹ کا مکمل سیٹ یکمشت خریدنا ممکن نہ ہو اور وہ اقساط کی صورت میں سیٹ حاصل کرنا چاہیں وہ درج ذیل پتے پر خط لکھ کر

تفصیلات طلب کریں

محمد عمران (قصر عبداللہ) ۱۰۵/۸۴۸ اکبشاں سٹریٹ ۵، نیو گلشٹ کالونی، ملتان